
" अलविदा , माँ ," बीट्रीस ने कहा . बीट्रीस अपने दादाजी को देखने के 
लिए जा रही थी. वो उनके लिए एक उपहार लेकर जा रही थी - केले का 
एक सुंदर गुच्छा. 


रास्ते में उसकी मुलाकात एक जिराफ से हुई . 
जिराफ ने अपनी लम्बी पूंछ हिलाई. पूंछ , बीट्रीस 
के सिर के केलों से टकराई और फिर केले छपाक से 
नदी की धार में जाकर गिर गए. 


फिर मधुमक्खियों का एक झुंड, फूलों पर आकर मंडराने लगा . 
" अरे ! " बीट्रीस रोई. उसने मधुमक्खियों को मारा, लेकिन उससे 
सब फूल कुचलकर खराब हो गए. 

" ओह , मुझे माफ़ करना," जिराफ ने कहा. फिर वो 
बीट्रीस को कुछ फूल देने के लिए लिए नीचे झुका . 
" मेरी दादाजी को ये पसंद आएंगे, " बीट्रीस ने कहा. 


मधुमक्खियों ने कहा ," हमें बहुत अफ़सोस है." 
बदले में उन्होंने मधुमक्खियों का एक छत्ता लपेटा 
और वो बीट्रीस को दिया. बीट्रीस आगे बढ़ी. 


कुछ शरारती बंदरों ने मधुमक्खियों के छत्ते को देखा. 
" हमें शहद बेहद पसंद है!" वो चिल्लाए . 
उन्होंने छत्ते को बीट्रीस से छीन लिया 
छत्ते का सारा शहद जमीन पर गिर गया . 


" रुको !" बीटीस ने कहा. " वो शहद मेरे दादाजी के लिए था . " 
" अरे बापरे," बंदरों ने कहा. फिर वे पेड़ पर चढ़े और छत्ते के 
बदले उन्होंने बीट्रीस को पेड़ से तोड़कर कुछ आम दिए . 


बीट्रीस आम लेकर 
तेज़ी से आगे बढ़ी. 


अचानक, एक शेर बाहर कूदा ! " अरे बाप रे!" बीट्रीस चिल्लाई . 
शेर को देखकर वो बहुत डरी गई . उसके हाथ से आम गिर गए. 
सभी आम लुढ़क कर दूर चले गए . 


" डरो मत," शेर ने कहा, "मैं तुम्हें डराना नहीं चाहता था ." 
फिर शेर ने अपनी मूंछ का एक बाल निकालकर बीट्रीस को दिया . 
बीटीस हाथ में शेर की मूंछ का बाल पकड़े आगे बढ़ी. 


एक तोते ने शेर की मूंछ के बाल को देखा. उसे वो कोई टहनी लगी. 
तोता ने झपट्टा मारा और अपना घोंसला बनाने के लिए बाल को छीन लिया . 
" वो मुझे वापस दो !" बीट्रीस चिल्लाई. 
" वो शेर की मूंछ का बाल मेरे दादाजी के लिए है! " 


" मुझ से गलती हुई ," तोते ने अपनी गलती स्वीकार की . 
फिर उसने अपनी पूंछ से एक लंबा हरा पंख निकाला 
और उसे बीट्रीस को दिया. बीट्रीस फिर आगे बढ़ी . 


आगे एक भूरे रंग की लम्बी चीज़ रास्ते में पड़ी थी . 
वो क्या थी ? बीट्रीस अपने पंख से उस लम्बी भूरी 
चीज़ को गुदगुदाया . 


" तुम मुझे गुदगुदी कर रही हो !" हाथी ने हांफते हुए कहा . 
" आह- छं! " हाथी की छींक से बीट्रीस के हाथ का पंख उड़ गया . 


हाथी को अपनी करनी का दुःख हुआ. फिर उसने अपनी सूंड 
उठाई और बीट्रीस के लिए एक केले का एक गुच्छा तोड़ा. बीट्रीस 
ने ख़ुशी से अपने हाथों से ताली बजाई . " आपका बहुत धन्यवाद," 
उसने कहा. " सब चीज़ों में केले ही सबसे अच्छे हैं . " 


अंत में वो दादाजी के घर पहुँची, और दादाजी ने बाहर 
आकर उसका स्वागत किया. "मैं आपके लिए कुछ लाई हूँ ," 
बीट्रीस ने कहा, और फिर उसने दादाजी को केले का एक 
सुंदर गुच्छा दिया ! 

